

ضبط و تحریر: مولانا عبدالقیوم حقانی

# نظامِ قرآنِ دنیائے انسانیت کے لیے فلاح اور امن کی ضمانت ہے

قرآنِ انصافِ تعلیمِ رمضانِ ایامِ تربیت اور پورا سالِ ایامِ عمل ہیں

عید الفطر ۱۴۳۳ھ کے موقع پر عید گاہ اکوڑہ خٹک میں ۹ ہزار  
سے زائد مسلمانوں کے اجتماع سے حضرت مولانا سمیع الحق  
مدظلہ کا خطاب

قال الله تعالى! ان الدين عند الله الاسلام (الآیہ) بیشک دین اللہ کے ہاں اسلام ہی ہے۔

میرے بزرگوں، دوستوں اور جملہ حاضرین، چونکہ موسمِ خراب ہے اور بارش ہو رہی ہے بارش بھی خدا کی رحمت ہے تاہم اگر اس میں شدت آگئی تو اسی وقت نماز شروع کر دیں گے ورنہ ۹ بجے اعلان کے مطابقت نماز ہوگی۔ بارش خدا کی رحمت ہے لوگ دنیوی تماشوں اور پروگراموں اور تقریبات کو سخت بارش میں انجام دیتے ہیں آپ نے کل ۲۳ مارچ کو دیکھا کہ سخت بارش میں افواجِ پاکستان کا مظاہرہ تھا سخت بارش میں کئی گھنٹے کھڑے رہے، لہو لعب، تفریحی پروگرام اور ناچنا کو دنا نہیں چھوڑا، صدر اور وزیرِ اعظم بھی سخت بارش میں کھڑے رہے آج تم مسجودِ برحق اللہ رب العالمین کی بارگاہ میں جمع ہو جو کائنات کا حقیقی حکمِ عالمین ہے عبادت کے لیے جمع ہوتے ہیں لہو لعب کے لیے نہیں اور اللہ کی بارگاہ میں سجدہ کرنے کے لیے آئے ہیں کہ لے اللہ! آپ نے ہم کو روزے کی توفیق دی قرآن مجید سننے کی توفیق دی آج ہم مسرت کرتے ہیں خوشیاں مناتے ہیں آج ہماری عید ہے۔

مسلمان اور کفار کا یہی فرق ہے کہ مسلمانوں کی خوشیِ علم  
مسلمانوں کی عید اور کفار کے تواریخ میں امتیاز | عید، شبِ قدر اور تمام تواریخِ عبادت سے وابستہ تھے  
ہیں تمام قومیں عیدیں مناتے ہیں بعض تو اس لیے کرتے ہیں کہ موسم بدلا، بہا آئی، بعض ملکوں کی آزادی کے دن

تہوار منلتے ہیں یہ ساری خوشیاں مسلمانوں کے پاس ہی مقیم مثلاً مسلمانوں کے پاس سب سے زیادہ خوشی حضور اقدس صلی اللہ علیہ وسلم کی ولادت تھی لیکن اللہ پاک نے مسلمانوں کی خوشیاں اور تہوار عبادت کے ساتھ وابستہ کئے ہیں کہ انسان جب عبادت میں کامیاب ہو اور خدا کے حکم کی تعمیل کی سعادت حاصل کی۔

تو اب اس کے شایان شان یہ ہے کہ وہ خوشی منائے عید منائے، روزہ ایک سخت عبادت **نفس کا مقابلہ** تھی اللہ پاک نے بندوں کو حکم دیا کہ نفس کا مقابلہ کرو نفس کو اپنے قابو میں لے آؤ روس فتح کرنا اس قدر مشکل نہیں امریکہ پر یلغار کوئی اتنی بات نہیں جس قدر کہ مسلمان کے لیے نفس کا مقابلہ کرنا مشکل ہے۔ ان اعداء عدوک نفسک الذی بین جنبتک۔

حضور اقدس صلی اللہ علیہ وسلم فرماتے ہیں کہ تیرا بدترین دشمن تیرا نفس ہے جو تیرے پہلو میں ہے دنیا کی قومیں روس اور امریکہ ایک دوسرے کو شکست تو دے سکتے ہیں لیکن نفس کے علاج میں، نفس کے کنٹرول اور اس کے قابو کرنے کا علاج کسی کے پاس نہیں ہے یہ نسخہ اللہ تعالیٰ نے صرف مسلمانوں کو دیا ہے کہ نفس کو کس طرح کنٹرول کرو گے اس کی عملی شکل اللہ تعالیٰ نے روزے کی صورت میں بتا دی کہ بھوک، پیاس، مجبوری کے حالات میں اپنی کمائی رزق حلال کے استعمال سے بھی خود کو روکے رکھا ہے خواہشات نفس کو کنٹرول کیا ہے اب تم کامیاب ہو گئے۔

ونھی النفس عن الهوی۔ اور روکے رکھا اپنے نفس کو خواہشات سے  
فان الجنة هی الماوی۔ پس بیشک جنت ان کا ٹھکانہ ہے۔

**انسان اور حیوان میں وجہ فرق** انسان کو اللہ نے طاقت دی ہے اگر خود کو کنٹرول کرنا چاہیں تو کر سکتے ہیں گائے، بھینس اور حیوان اور انسان میں یہی فرق ہے حیوان کو تم بھاگتے اور کھانے پینے سے نہیں منع کر سکتے جائز و ناجائز خواہش اور اسکی تکمیل کا وہ امتیاز نہیں کر سکتے جبکہ انسان اشرف المخلوقات ہے اگر چاہتا ہے کہ اپنے نفس کو کنٹرول کر لوں تو کر سکتا ہے بیک لگا سکتا ہے سیلف کنٹرول کا مادہ اس میں موجود ہے جس میں سیلف کنٹرول کا مادہ نہیں وہ انسان نہیں ہے حیوان ہے جس طرح ایک گاڑی کے لیے اشر نے بریک پیدا کی ہے بریک درست ہو تو گاڑی آپ کے اختیار میں ہے جب تیز کریں، جب آہستہ کریں گاڑی آپ کے اختیار میں ہے اگر بریک کنٹرول میں نہیں تو گاڑی آپ کو گڑھے میں پھینک دے گی، تباہ و برباد کر دے گی اسی طرح انسان کو اشر نے یہ طاقت اور قوت دی ہے کہ تو اشرف المخلوقات ہے اگر چاہے تو فرشتوں سے بلند ہو جائے گا بد عمل سے اسفل السافلین تک پہنچ جائے گا اگر نفس کو کنٹرول نہیں کر سکتے ہو تو کالا نعام بل ہم اضل تودہ حیوان بلکہ اس سے بھی بدتر ہے۔ شعر دد دناہ

اسفل السافلین۔

**پہلوان کون** | حضور اقدس صلی اللہ علیہ وسلم فرماتے ہیں کہ بہادری یہ نہیں کہ تم نے دوسرے کو گرا دیا یا ایک بڑے پہلوان کو شکست دیدی بلکہ پہلوان وہ ہے جو اپنے نفس کو کنٹرول کر سکتا ہے نفس کا مقابلہ جہاد ہے اللہ نے تمہیں ۳۰ روز نفس کے ساتھ جہاد میں رکھا تھا۔

**جہاد اکبر** | مسلمانوں کو فتح حاصل ہوئی کفار کو شکست ہوئی تو حضور نے ارشاد فرمایا،  
رجعنا من الجہاد الاصفوا الی الجہاد الاکبر۔  
کہ ہم چھوٹے جہاد سے فارغ ہو کر اب بڑے جہاد کو آتے ہیں۔

کافر کے ساتھ جنگ کرنا یہ چھوٹا جہاد ہے اپنے نفس اپنی خواہشات پر کنٹرول، خود کو اللہ کے ادا پر چلانا درنواہی سے خود کو روکنا یہ جہاد اکبر ہے۔

تیس اللہ پاک نے ۳۰ روز تک جہاد اکبر کا موقع دیا پھر اس میں آپ نے اللہ پاک کا قرآن سنا۔

**قرآن کی نعمت** کسی دوسری قوم کے پاس نہیں یہ عید اسی خوشی میں ہے کہ ہم نے روزے رکھے اللہ نے توفیق دی ہم نے رات کو قرآن سنا، وہ قرآن کہ تمام بنی نوع انسانیت اسکی محتاج ہے یہ تلاوت کی نعمت فرشتوں کو بھی حاصل نہیں یہ تلاوت کی نعمت یہود و نصاریٰ اور ہندوں کو بھی حاصل نہ تھی۔

**قرآن اور دیگر کتب سادہ میں فرق** | یہ اللہ کا کلام ہے جو اللہ نے مسلمانوں کو نبی کریم صلی اللہ علیہ وسلم کی وساطت سے عطا فرمایا ہے دیگر امتوں کو کتابیں دی گئیں۔  
تورات، زبور اور انجیل تیار شکل میں دی گئیں ہم کو قرآن تیار کتابی شکل میں نہ بھیجا ہم کو براہ راست موقع بہ موقع حسب ضرورت کلام بھیجا۔

فرق یہ ہے کہ ایک آدمی کو آپ خط لکھتے ہیں بڑی محفوظ ریپٹری سے خط لکھتے ہیں کتاب بھیجتے ہیں وہ بھی آپ کا خط اور آپ کی کتاب ہے لیکن بعض لوگوں کے ساتھ آپ خود فون پر بات کرتے ہیں، براہ راست وائر لیس پر بات کرتے ہیں جس طرح خط اور فون کی باتوں میں درجہ اور تعلق خاطر کے لحاظ سے فرق ہے اسی طرح دیگر کتب سادہ اور قرآن مجید میں فرق ہے۔ براہ راست ہدایات اللہ نے ہمیں بھیجی ہیں اور محفوظ فرمائی ہیں۔

**عظمت قرآن** | آپ تلاوت کرتے ہیں تراویح میں قرآن پڑھتے ہیں نمازیں قرآن پڑھتے ہیں فرشتے بھی اقتدار کرتے ہیں تمہاری آئین پر وہ بھی آئین لکھتے ہیں جہاں تلاوت ہوتی ہے فرشتے عرش

سبک سایہ کرتے ہیں پرے ڈالتے ہیں۔

**جامعیت قرآن** | قرآن صرف امت محمدیہ کے ساتھ ہے قرآن کیلئے قرآن میں دین سچی ہے اور دنیا بھی  
مدن تجارت، سیاست سب میں رہنمائی کرتا ہے وہ بڑی بد بخت قومیں ہوتی ہیں جو دین اور دنیا کے درمیان  
تفریق کرتی ہیں۔

آج بھی بعض نادان لوگ کہتے ہیں کہ یہ دنیا کے کام ہیں یہ دین کے کام نہیں کہتے ہیں  
**دین و دنیا میں تفریق** | مولانا صاحب! آپ کی دین کی بات مانیں گے مگر دنیا کے کاموں میں آپ دخل  
نہیں کریں گے۔ دنیا کے کاموں، سیاست، حکومت، معیشت اور رسم و رواج کے ساتھ دین کا کیا تعلق ہے  
حقیقت میں یہ لوگ دین پر ایمان نہیں رکھتے یہ تفریق کرتے ہیں اللہ کے دین میں۔

**قرآن مکمل ضابطہ حیات ہے** | دین صرف عبادت کا نام ہے تو یہ صرف عیسائیت اور یودیت میں ہے  
اور مسلمانوں کے لیے دین اور قرآن ایک مکمل ضابطہ حیات ہے ایک مکمل  
دستور العمل ہے ایک مکمل نظام حیات ہے ایسا نظام الہی جس کی بنیاد وحی ہو یا کسی دوسری قوم کے پاس ہے؛  
یہودی بھی دعویٰ نہیں کر سکتے تورات میں تحریف ہوئی ہے عیسائیت کے پاس بھی نہیں یہ نظام اسلامی نظام پوری  
دنیا کے کفار کے لیے چیلنج ہے۔

یہ نظام ہر دور کے لیے چیلنج ہے جسے اللہ نے قرآن کی شکل میں بھیجا آپ نے تمام مفسرین  
**قرآن ہر دور کیلئے چیلنج** | میں اسکی تلاوت کی، سنا پڑھا دہرایا، اللہ نے قرآن بھیجا تو تربیت کے لیے رمضان  
بھیجا کہ قرآن پر عمل کس طرح کریں گے۔ خدا تعالیٰ نے رمضان کی شکل میں طریقہ بتا دیا کہ میری حلال کردہ چیزیں  
میرے حکم پر آپ نے چھوڑ دیں حرام تو لامحالہ چھوڑو گے۔

قرآن پر کس طرح غور کریں گے ابتداء سے انتہا تک رمضان میں روٹی چھوڑی، پانی چھوڑا، لہو و لعب چھوڑا  
..... طالبان حق کے لیے اللہ نے کورس بھیجا، پھر کورس کے لیے تربیت اور ٹریننگ ہوتی ہے کورس کی مدت  
ہوتی ہے روزہ میں اللہ نے تربیت دی، اب اس کے بعد چھی نہیں ہوئی اب تقویت حاصل کر لی عمل زندگی میں  
آئیے اور ثابت کیجئے کہ قرآن پر اس طرح عمل ہوتا ہے۔

آج مسلمانوں کے لیے سوچنے کا مقام ہے مسلم امت کے لیے ایک اچھا موقع  
مسلم امت کے لیے اچھا موقع | ہے دنیا کے پاس کوئی نظام نہیں خدا کے نظام کے بغیر دنیا کا کوئی مشنلکھی  
سے نل نہ ہو سکا آج دنیا میں جوڑ توڑ جاری ہے دنیا میں نقصانے بدل رہے ہیں انسان کے نظام ختم ہو گئے۔

کیونرزم کا انجام | آپ کیونرزم اور سوشلزم کے نعرے سنا کرتے تھے کیونسٹون کا ایک دنیا میں شو و ہنگامہ تھا وہ کہتے تھے کہ قرآن کوئی نظام نہیں قرآن ہمارے مسئلے حل نہیں کر سکتا اور قرآن مذہبی ہنریم اور مذہبی جنون ہے، خدا اور رسول کے ساتھ انہوں نے جنگ لڑی لیکن تم نے سوسال کے اندر اندر دیکھ لیا کہ اس نظام نے سوسال بھی پورے نہ کئے وہ نظام خاک میں مل گیا، آج کیونسٹ ممالک میں ہر چیز تہس نہس ہو گئی تباہی ہے بد امنی ہے بھوک ہے ہر چیز کو دھوکہ کر کے چھپا رکھا تھا کہ ہمارے نظام نے ہم کو جنت دیدی ہے وہ جنت نہیں تھی جہنم تھا آج لوگ اس نظام پر لعنت بھیجتے ہیں اس سے نفرت کرتے ہیں اس نظام کے بانیین کفار کے مجسے گزار ہے ہیں اور اپنے سوشلزم پر لعنت بھیجتے ہیں۔

امریکی مذموم عزائم | میدان عمل خالی ہے اب ساری دنیا پریشان ہے کہ کونسا نظام اختیار کر لیں کفار اور امریکہ کے ساتھ نکر ہے کہ قرآن کے نظام کے لیے دنیا خالی ہو گئی، روس تہس نہس ہو گیا آج امریکہ کہتا ہے کہ اب میرا نمبر ہے۔ اب امریکہ بڑے جوش اور بڑے ولولے کے ساتھ مقابلے کے لیے آیا ہے وہ کہتا ہے کہ غلام پیدا ہوا انسانی نظام ختم ہوئے اب میں تمام دنیا پر، تمام مسلمانوں پر اپنا نظام مسلط کر دوں مسلمانوں کو آگے نہیں چھوڑنا۔

کفار عالم لرزتے ہیں | آج مسلمان ایک چوراہے پر ہیں میدان خالی ہے اب خدا نے موقع دیا ہے کہ ہم اس میدان کو جیت لیں دنیا کو عملاً خدا کا نظام دکھادیں قولوا لا الہ الا اللہ تفلحوا۔ لا الہ الا اللہ کے نظام سے فلاح حاصل ہوگی امریکہ اس نعرہ کو لا الہ اور اسلام کو اپنی موت سمجھتا ہے وہ کہتا ہے قرآن اور اسلام کا ایک شعبہ جہاد جس پر مسلمانوں نے عمل کیا، ایٹم بم تباہ ہوئے، ہائیڈروجن بم تباہ ہوئے تمام عمارتیں صرف جہاد سے گر گئیں کفار عالم لرزتے ہیں اگر تمام قرآن پر عمل کیا گیا تو ہماری جگہ کہاں ہوگی۔ نیورلڈ آرڈر امریکی جواں ہے وہ کہتے ہیں کہ ہم دنیا کو نیا نظام دیتے ہیں وہ کوشش کرتے ہیں کہ قرآن کی جگہ ہم پکڑ لیں وہ اپنے سامراجی مقاصد کے لیے عالمی نظام کا سوچ رہے ہیں ان کے نیورلڈ آرڈر کا مقصد یہ ہے کہ مسلمانوں کو صفحہ ہستی سے مٹادیں مسلمان سر اوٹھنا نہ کر سکیں تم بڑی طاقت ہو تمہارا وزن ہے کیونکہ اس زمین پر دوسرا وحی کا خدائی نظام کسی کے پاس نہیں ہم اپنے وزن کو نہیں سمجھتے مگر کفار ہیں اور ہمارے وزن کو جانتے ہیں۔

مسلمانوں کی بیداری سب سے بڑا مسئلہ | کفار کی سب سے بڑی پریشانی مسلمان ہے کلنٹن آیا صدر ہوا مسلمانوں کی بیداری سب سے بڑا مسئلہ | تو اس نے سب سے پہلی بات یہ کی کہ میرے لیے سب سے بڑا مسئلہ مسلمانوں کی بیداری ہے اب کہتا ہے کہ مسلمانوں کی بیداری تو لوہہ اس کے لیے مسئلہ ہے مگر روس مسئلہ

نہیں، بنیاد پرستی پر مسلمانوں کو فخر کرنا چاہیے تم واحد قوم ایسی ہو کہ تمہاری بنیاد ہے یہود کی بنیاد نہیں نصاریٰ کی بنیاد نہیں، ہندوؤں کی بنیاد نہیں تمہاری بنیاد قرآن مجید ہے ہیں بنیاد پرستی پر فخر ہے۔

**بنیاد پرستی پر افتخار کرنا چاہیے** | کفار عالم اور بڑی طاقتیں، بنیاد پرستی سے انکار کرتے ہیں تو وہ حرامی قرار پاتی ہیں جو بنیاد پرستی کا اعتراف کرتے ہیں وہ ہم ہے اور ہم حلالی ہیں جو حلالی ہوگا اس کی بنیاد ہوگی باپ ہوگا ماں ہوگی دادا ہوگا شجرہ نسب ہوگا ہمارے پاس قرآن بھی ہے سنت بھی ہے صحابہ کرام بھی ہیں خلفاء راشدین بھی ہیں قرآن وحدیث کا ہر حرف سند کے ساتھ موجود ہے۔ اس روز انظار پارٹی اسلام آباد میں سپریم کورٹ کے چیف جسٹس نواز افتخار میر سے ملے تھے تو میں نے ان سے کہا کہ تم نے یہ بڑی مسلمانی کی بات کی اسلام بیگ کے مقدمہ میں کہ ”میں فخر کرتا ہوں کہ میں بنیاد پرست ہوں“ میں نے ان سے کہا کہ تم نے اس سے ہمارا خون بڑھا دیا آپ نے پاکستان کا شخص ظاہر کر دیا اور انگریزوں اور امریکینوں کے منہ میں مٹی ڈال دی کہ پاکستان کے سپریم کورٹ کا جسٹس اپنی بنیاد پرستی پر فخر کرتا ہے اس نے بھی کہا کہ مولانا! اسلامی جمہوریہ پاکستان کے چیف جسٹس سے آپ دوسری توقع کیوں کرتے تھے۔ وہ شخص پاکستان کی سپریم کورٹ کا چیف جسٹس بن نہیں سکتا جو بنیاد پرست نہ ہو بد قسمتی سے ہمارے وزیر اعظم کہتے ہیں کہ ”ہم بنیاد پرست نہیں جو لوگ اسلامی ملک کی قیادت کے باوجود یہ کہتے ہیں تو وہ امریکہ کے پھٹو ہیں، وہ امریکہ کو خوش کرتے ہیں۔“

**عالم اسلام بالخصوص پاکستان کے خلاف امریکی اعلان جنگ** | آج امریکہ نے پاکستان اور عالم اسلام کے خلاف اعلان جنگ کیا ہے امریکہ مسلمانوں کو صفحہ ہستی سے مٹانا چاہتا ہے کہ قرآن نافذ نہ ہوگا آج بوسنیا میں آپ دیکھتے ہیں یعنی یورپ میں مسلمانوں کا ایک چھوٹا سا ملک نہیں برداشت کیا جاتا۔ یہ قتل عام، عزتوں پر ڈاکہ، معصوم بچوں کا قتل آپ دیکھ رہے ہیں تو یہ عید ہیں غور کرنے اور محاسبہ کرنے کی دعوت دیتی ہے کہ مسلمان جمع ہوں اور امت کے مستقبل کے بارے میں سوچیں کہ ہمارے بارے میں کیا کچھ کیا جا رہا ہے۔ آج روس کی تباہی کے بعد عیسائیوں نے پھر سے صلیبی جنگ کا آغاز کر دیا ہے ان کے ساتھ یہودی بھی متفق ہیں۔

**جہاد کشمیر** | وہ ہیں دہشت گرد اور دہشت پسند کہتے ہیں، کشمیر کے مسلمان اپنی بقا کی جنگ لڑ رہے ہیں کفار کے نعرے میں ہیں انہوں نے مسلمانوں کی بابرہی مسجد کو سمار کر دیا، ہم نے محض نعرہ بازی کی، ہم کشمیریوں کی حمایت کرتے ہیں ان کا تعاون کرتے ہیں یہ اسلام کا تقاضا ہے یہ مذہب کا تقاضا ہے کیونکہ تمام مسلمان جسد واحد ہیں۔

آج دنیا میں قرآن کے مٹانے کا مسئلہ زیرِ غور ہے جبکہ ہمارے حکمران مسلمانوں کو آزادانہ فیصلہ کرنا ہوگا۔ بد قسمتی سے اس موقع کو نہیں سمجھتے یہ ایک غنیمت تھی آج ہمارے حکمرانوں کو تمام دنیا کی قیادت حاصل کرنے کا موقع ہے پاکستان کو اسلامی ممالک کی قیادت حاصل کرنے کا موقع ہے لیکن انہوں نے آنکھوں پر پٹیوں باندھ رکھی ہیں مگر حکمران ذہنی غلام ہیں امریکہ اور یورپ کے دھم کرم پر ہیں۔ کاش! کہ ہم مسلمان کی حیثیت سے فیصلہ کریں آزادانہ فیصلہ کریں کفار ہمارا کچھ نہیں بگاڑ سکتے۔ کفار ہمیں نہیں مٹا سکتے۔

آج اسلام کی نشاۃ ثانیہ کا دور ہے، مصر میں بھی تحریک جاری ہے افغانستان میں بھی اسلام کی نشاۃ ثانیہ | اسلام کی جنگ ہے کفار نہیں چاہتے کہ مجاہدین یکمشت ہوں متحد ہوں کہ وہ متحد ہوں تو پھر تو اسلام نافذ ہوگا۔

سوڈان میں جنگ ہے الجزائر میں جنگ ہے اسلام کے شیدائی سچے مسلمان نکلے ہوئے ہیں افغانستان میں بھی اسلامی حکومت قائم ہوگی وسط ایشیا میں ولولہ ہے پاکستان میں جنگ ہے مسلمان اٹھیں کہ اب سابقہ روسی نظام کو تسنن کرنا ہے اب دنیا کی کوئی طاقت بھی اسلام سے نہیں منہ سنبھال سکتی وہاں قتل عام شروع ہے لاکھوں افراد افغانستان میں آچکے ہیں تمہارے دارالعلوم حقانیہ میں تاجکستان اور ترکستان کے طلبہ آئے ہوئے ہیں وہ پانیوں کو عبور کر کے اور چھپ چھپا کر آئے ہیں ہم نے ان کے لیے مستقل ہاسٹل قائم کر دیئے ہیں، اسلام کی بیداری کی ایک لہر آئی ہے آپ خیر امت ہیں بیدار ہوں حکمرانوں کے گریبان میں ہاتھ ڈالیں اور ان سے کہیں کہ ظالمو! یا جارا راستہ چھوڑ دو ہمارے راستے کی رکاوٹ نہ بنو یا پھر ایک مسلمان کی طرح جرات اور غیرت اسلامی کے ساتھ کام کرو، خدا تعالیٰ آپ سب حضرات کو اس عظیم جہاد میں کامیاب کرے اور اسلامی دنیا میں اسلامی انقلاب غالب ہو کفار کی سازشیں ناکام کر دے، کشمیر، فلسطین، بوسنیا، تمام خطوں میں جہاں جہاں مسلمان مظلوم ہیں خدا تعالیٰ سب کی مدد فرماوے سب کو نجات دے خدا تعالیٰ پاکستان میں بھی قرآن اور اسلام کے نظام کی بالادستی کر دے۔

خط و کتابت کرتے وقت ضروری نمبر کا حوالہ ضرور دیں